

राज्यातील जिल्ह्यात भेटी देणाऱ्या मा.राज्य
अतिथी, अति अति महत्वाच्या व्यक्ती व इतर
मान्यवरांच्या परिवहन व्यवस्थेसाठी नविन वाहने
खरेदी करण्यास मंजूरी देण्याबाबत...

महाराष्ट्र शासन

सामान्य प्रशासन विभाग

शासन निर्णय क्रमांक- डीव्हीसी-२०१६/प्र.क्र.१७२/का.३१

मादाम कामा मार्ग, हुतात्मा राजगुरु चौक,

मंत्रालय, मुंबई-४०० ०३२.

दिनांक:- १५ मार्च, २०१८.

- वाचा:-** १) शासन निर्णय सामान्य प्रशासन विभाग क्र. डीव्हीसी-१०१५/प्र.क्र.९८/३१, दि. २३.०२.२०१७.
२) शासन निर्णय वित्त विभाग क्र. वाहन २०१४/प्र.क्र.९/१४/विनियम, दि. २१.०१.२०१७.

प्रस्तावना:-

जिल्ह्यास भेटी देणाऱ्या अति-अति महत्वाच्या व्यक्ती, राज्य अतिथी व इतर मान्यवर यांच्या परिवहनासाठी प्रत्येक जिल्हाधिकारी कार्यालयातील राजशिष्टाचार कक्षाकडे डी. व्ही. वाहनांचा ताफा ठेवण्यात येतो. सदर डी. व्ही. वाहनांचे परिरक्षण (देखभाल दुरुस्ती व इंधन खर्च) व नविन वाहने खरेदी करण्याची बाब ही सामान्य प्रशासन विभाग (राजशिष्टाचार) या विभागाच्या अखत्यारित येते. राज्यात असलेली काही डी. व्ही. वाहने ना-दुरुस्त असल्याने व त्यांचे आयुष्यमान संपल्याने ती निर्लेखित करण्यात आली आहेत. सदर वाहनांच्या ऐवजी नविन वाहने खरेदी करण्याची बाब शासनाच्या विचाराधिन होती. राज्यस्तरीय वाहन धोरण आढावा समितीने सर्व जिल्ह्यांकरिता एकूण २२५ डी. व्ही. वाहनांचा आढावा मंजूर केला असून त्याबाबतचा शासन निर्णय संदर्भाधिन क्र. १ अन्वये निर्गमित करण्यात आला आहे. राज्यातील विविध १५ जिल्ह्यातील निर्लेखित केलेल्या वाहनामुळे, त्या जिल्ह्यात भेटी देणाऱ्या मा. राज्य अतिथी व इतर मान्यवरांची वाहनाअभावी गैरसोय व अडचण निर्माण होत होती. त्यामुळे संबंधित जिल्ह्यातील निर्लेखित केलेल्या ३० डी.व्ही. वाहनाच्या बदली ३० नवीन डी. व्ही. वाहने खरेदी करण्याबाबतचा प्रस्ताव शासनाच्या विचाराधिन होता.

शासन निर्णय:-

जिल्ह्यास भेटी देणाऱ्या अति-अति महत्वाच्या व्यक्ती, राज्य अतिथी व इतर मान्यवर यांच्या परिवहनासाठी राज्यस्तरीय वाहन धोरण आढावा समितीने एकूण २२५ वाहनांचा आढावा मंजूर केलेला आहे. त्यापैकी १५ जिल्हाधिकारी कार्यालयामधील राजशिष्टाचार कक्षातील निर्लेखित केलेल्या ३० डी. व्ही. वाहनाच्या बदली नविन ३० डी. व्ही. वाहने ही (टोयाटो इनोव्हा क्रिस्टा या प्रकारची Model No. INNOVA CRYSTA DIESEL (TV) 2.4 Z PACAKAGE: 7 SEATER मे. टोयाटो किलोस्कर मोटार प्रा. लि. या उत्पादक कंपनीकडून “एकलस्रोत” पद्धतीने खरेदी करण्यास शासनाची मान्यता देण्यात येत आहे.

२. सदर ३० वाहने खरेदी करण्यासाठी खालील तक्त्यात नमूद केल्याप्रमाणे येणाऱ्या एकूण रु. ५,८३,६६,०२३/- (एकूण रुपये पाच कोटी त्र्याऐंशी लाख सहासष्ट हजार तेवीस फक्त) (जीएसटी सह) एवढ्या खर्चास या शासन निर्णयान्वये शासनाची मंजूरी देण्यात येत आहे.

Sr. No.	Model No.& Model Description	Details		Rate (Single Unit)	Quantity (No. of Cars)	Total Amount Rs
1	INNOVA CRYSTA DIESEL (TV) INNOVA CRYSTA 2.4Z PACAKAGE: 7 SEATER	Basic Price		13,03,658	30	5,83,66,023.368
		Freight	Millennium-Mumbai (Mira Rd.)	10,600		
		Transit Insurance	0.015%	292		
		IGST	28%	3,68,074		
		Compensation Cess	20%	262910		
		Total (TKM Invoice Price)		19,45,534.11		
		Total (Rs Five Crore Eighty Three Lakh Sixty Six thousand and Twenty Three Only)				5,83,66,023.368

३. तसेच उक्त ३० वाहने संबंधित जिल्ह्यात पोहोच करण्यासाठी मे. टोयाटो किलोस्कर मोटार प्रा. लि. मुंबई या कंपनीकडून त्यांचे अधिकृत पुरवठादार M/s Arpanna Motors Pvt. Ltd. या पुरवठादाराची नियुक्ती करण्यात आली आहे. त्याकरिता सदर वाहने ठाणे ते संबंधित जिल्ह्यात पोहोच करण्यासाठी खालील तक्त्यात नमूद केल्याप्रमाणे M/s Arpanna Motors Pvt. Ltd. या पुरवठादाराकडून प्राप्त झालेल्या एकूण रु. ४,४५,५६६/- इतक्या रकमेच्या देयकाच्या खर्चास शासनाची मंजूरी देण्यात येत आहे.

अ.क्र.	जिल्हा	वाहनाची संख्या	वाहतूकीसाठी येणारा एकूण खर्च (Transit Insurance सह)
१	ठाणे	२	२,८३२
२	रायगड	२	२२,४३४
३	रत्नागिरी	२	३०,८९०
४	सिंधुदूर्ग	२	३६,०४४
५	पुणे	५	६८,३७५
६	सोलापूर	१	१८,१४०
७	कोल्हापूर	१	१६,६२५
८	नाशिक	३	३९,९६३
९	अहमदनगर	३	४२,७९५
१०	धुळे	१	१५,५६३
११	परभणी	१	१८,८४८
१२	नांदेड	२	३९,३४८
१३	उस्मानाबाद	२	३७,१०६
१४	अकोला	१	१९,६१५
१५	बुलडाणा	२	३६,९८८
		३०	४,४५,५६६

४. वरील परिच्छेद २ व ३ मध्ये नमूद केल्याप्रमाणे वाहन खरेदीची रक्कम रु. ५,८३,६६,०२३/- + वाहने पोहोच करण्यासाठी येणारा खर्च रु. ४,४५,५६६/- अशी एकूण रु. ५,८८,११,५८९/- (रूपये पाच कोटी अठ्ठ्याऐंशी लाख अकरा हजार पाचशे एकोणनव्वद फक्त) इतक्या रकमेच्या खर्चाचे देयक संक्षिप्त देयकावर काढण्यास शासनाची मंजूरी देण्यात येत आहे.

५. उपरोक्त वाहनांच्या खरेदीसाठी होणारा खर्च भागविण्यासाठी संक्षिप्त देयकाद्वारे रक्कम आहरित करण्यास वित्त विभाग (विनियम कार्यासन) यांनी त्यांच्या अनौपचारिक संदर्भ क्रमांक ५२/२०१८, विनियम दि. ०२.०२.२०१८ अन्वये खालील अटींच्या अधिन राहून मान्यता दिली आहे.

- (१) शासन परिपत्रक क्र. मुंविनि-१०१६/प्र.क्र.६/१६/विनियम, दि. ४ मार्च, २०१६ मधील सूचनेनुसार (२०५२ ००८१) या लेखाशिर्षाखाली दि. ३०.०९.२०१७ यापूर्वीचे तपशीलवार देयक प्रलंबित नाही.
- (२) दि. ३०.०९.२०१७ नंतर संक्षिप्त देयकावर काढलेल्या सर्व तपशीलवार देयकांचा तत्परतेने निपटारा करण्यात येईल.
- (३) या संक्षिप्त देयकाचे तपशीलवार देयक एक महिन्याच्या आत सादर करण्यात येईल.
- (४) खर्च नियमत देयकाद्वारे करणे शक्य नसून त्यासाठी संक्षिप्त देयकावर रक्कम काढणे अनिवार्य आहे.
- (५) या संक्षिप्त देयकाचे तपशीलवार देयक विहित मुदतीत सादर करण्याची व्यक्तीगत जबाबदारी आहरण व संवितरण अधिकारी यांची राहिल.
- (६) मासिक निधी विवरणपत्रानुसार याकरीता निधी उपलब्ध आहे.

६. वित्त विभागाच्या उपरोक्त मान्यतेनुसार वाहन खरेदीसाठी येणाऱ्या खर्चाचे देयक संक्षिप्त देयकावर काढण्यास याद्वारे शासनाची मंजूरी देण्यात येत आहे. उपरोक्त खर्च भागविण्यासाठी आहरण व संवितरण अधिकारी म्हणून श्री अ. भि. मोरे, कक्ष अधिकारी, कार्यासन-३१ सामान्य प्रशासन विभाग व नियंत्रक अधिकारी म्हणून श्री स. का. जोधळे, उप सचिव सामान्य प्रशासन विभाग यांना प्राधिकृत करण्यात येत आहे.

७. प्रमाणित करण्यात येते की, टोयाटो इनोव्हा मॉडेल क्र. Innova Crysta 2.4 Z package 7 seater हे वाहन Directorate General of Supplies and Disposals (DGS&D) च्या दरकरारावर तसेच Government e Market (GeM) वर उपलब्ध नाही. राज्यातील डी. व्ही. वाहने ही एकाच प्रकारची खरेदी करण्याबाबत शासनाद्वारे निर्णय घेण्यात आला आहे. त्यानुसार उद्योग उर्जा व कामगार विभागाच्या दि. १.१२.२०१६ च्या शासन निर्णयातील ३.२.६ मधील (एकल स्रोत खरेदी) तरतूदीनुसार वाहन उत्पादक कंपनी मे. टायोटो किलोस्कर मोटार प्रा. लि. यांच्याकडून थेट मॉडेल क्र. Innova Crysta 2.4 Z package 7 seater या प्रकारची वाहने खरेदी करण्यात आली आहेत. सदर खरेदीस वित्त विभागाची मान्यता घेण्यात आली आहे.”

८. मे. टोयाटो किलोस्कर मोटार प्रा. लि. मुंबई यांनी Model No. INNOVA CRYSTA DIESEL (TV) 2.4 Z PACKAGE: 7 SEATER) (पांढरा रंग) या बनावटीच्या ३० वाहनांचा पुरवठा तात्काळ परिच्छेद-३ मध्ये नमूद केलेल्या संबंधित जिल्हाधिकारी कार्यालयातील राजशिष्टाचार कक्षाकडे करावा.

९. जिल्हाधिकारी, ठाणे, रायगड, रत्नागिरी, सिंधुदूर्ग, पुणे, सोलापूर, कोल्हापूर, नाशिक, अहमदनगर, धुळे, परभणी, नांदेड, उस्मानाबाद, अकोला व बुलडाणा यांना कळविण्यात येते की, सदरहू वाहने प्राप्त झाल्यानंतर या विभागास अवगत करण्यात यावे. वाहने ताब्यात घेताना सर्व देयके, विहित

नमुनापत्रे तपासून घ्यावीत. सदर वाहनांची तात्काळ प्रादेशिक परिवहन अधिकारी कार्यालयाकडून नोंदणी करून घेण्यात यावी.

१०. शासन परिपत्रक वित्त विभाग क्र. संकीर्ण-२०१७/प्र.क्र.७/कोषा-प्र-५, दि. २९.०१.२०१८ मधील नमूद केलेल्या तरतुदींस सूट देण्यास वित्त विभाग /कोषा-प्र-५ यांनी त्यांच्या अनौपचारिक संदर्भ क्रमांक ५२/१८/कोषा प्रशा-५, दि. २८.०२.२०१८ अन्वये मान्यता दिली आहे.

११. याप्रित्यर्थ होणारा खर्च “मागणी क्र. ए-४, २०५२ सचिवालय सर्वसाधारण सेवा (०९०) सचिवालय (००) (०६) विख्यात अभ्यगंतासाठी वाहन खरेदी -५१ मोटार वाहने सांकेताक क्रमांक २०५२००८१ ” या लेखाशीर्षाखाली खर्ची टाकण्यात यावा व सन २०१७-१८ या वित्तीय वर्षाच्या मंजूर अनुदानातून भागविण्यात यावा.

१२. हे आदेश वित्त विभागाच्या अनौपचारिक संदर्भ क्र. ४५/२०१८/व्यय-४ दि. ०७.०२.२०१८ अन्वये प्राप्त झालेल्या सहमतीनुसार तसेच वित्तीय अधिकार नियम पुस्तिका, १९७८, शासन निर्णय वित्त विभाग क्र. विअप्र २०१३/प्र.क्र.३०/२०१३/विनियम, भाग-२, दि. १७ एप्रिल, २०१५ मधील भाग पहिला, उपविभाग दोन मधील अ.क्र. १९-ब नियम क्र. ६९ प्रदान करण्यात आलेल्या वित्तीय अधिकारानुसार निर्गमित करण्यात येत आहे.

१३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक क्र. २०१८०३१५१४५५०७३५०७ असा आहे. हा आदेश डिजीटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(स. का. जोधळे)

शासनाचे उप सचिव

प्रति,

१. जिल्हाधिकारी, जिल्हाधिकारी कार्यालय, (राजशिष्टाचार कक्ष) ठाणे, रायगड, रत्नागिरी, सिंधुदूर्ग, पुणे, सोलापूर, कोल्हापूर, नाशिक, अहमदनगर, धुळे, परभणी, नांदेड, उस्मानाबाद, अकोला, बुलडाणा,
२. खाजगी सचिव, मा. मंत्री राजशिष्टाचार यांचे कार्यालय, मंत्रालय, मुंबई
३. अधिदान व लेखा अधिकारी, मुंबई,
४. महालेखापाल (लेखा व अनुज्ञेयता)/ (लेखापरीक्षा) महाराष्ट्र-१, मुंबई,
५. निवासी लेखापरीक्षा अधिकारी, वांद्रे, मुंबई,
६. कक्ष अधिकारी, कार्यासन-२५ व ३०, सामान्य प्रशासन विभाग, मंत्रालय, मुंबई
७. कक्ष अधिकारी वित्त विभाग, व्यय-४/विनियम/कोषा-प्र-५, मंत्रालय, मुंबई
८. मे. टोयाटो किलोस्कर मोटार प्रा. लि. मुंबई
९. M/s Arpanna Motors Pvt. Ltd Mumbai
१०. निवडनस्ती/(का.३१)